

समाचार वाणी

खबर जो करें असर !

नाशिक | Wednesday, 26 August 2026

उपमुख्यमंत्री दिया कुमारी से पर्यटन भवन में जनप्रतिनिधियों व समाज के पदाधिकारियों की मुलाकात

राजेश चौधरी

Published on 12 Mar 2026



राजेश चौधरी | 12/03/2026 | राजेश चौधरी | राजेश चौधरी | राजेश चौधरी

उपमुख्यमंत्री श्रीमती दिया कुमारी से आज जयपुर स्थित पर्यटन भवन कार्यालय में विभिन्न जनप्रतिनिधियों, समाज के पदाधिकारियों और गणमान्य नागरिकों ने आत्मीय भेंट की।

इस दौरान बांसवाड़ा-डूंगरपुर के पूर्व सांसद कनकमल कटारा, श्रीमती रुमा देवी, रावणा राजपूत समाज के पदाधिकारी, विद्याधर नगर विधानसभा क्षेत्र के जिला पदाधिकारी, मंडल अध्यक्षों सहित प्रदेश के विभिन्न हिस्सों से आए नागरिकों ने उपमुख्यमंत्री से मुलाकात की।

बैठक के दौरान प्रतिनिधियों ने अपने-अपने क्षेत्रों से जुड़े विकास कार्यों, जनहित के मुद्दों और स्थानीय समस्याओं को विस्तार से रखा। उपमुख्यमंत्री दिया कुमारी ने सभी की बात ध्यानपूर्वक सुनी और संबंधित विषयों पर समाधान के लिए आवश्यक कदम उठाने का आश्वासन दिया।

उन्होंने अधिकारियों को निर्देश देते हुए कहा कि जनहित से जुड़े मामलों को प्राथमिकता के आधार पर लिया जाए और लोगों की समस्याओं के समाधान के लिए प्रभावी कार्रवाई सुनिश्चित की जाए।

उपमुख्यमंत्री ने कहा कि प्रदेश सरकार आमजन की समस्याओं के समाधान और क्षेत्रीय विकास के लिए पूरी तरह प्रतिबद्ध है। जनप्रतिनिधियों और समाज के सहयोग से प्रदेश के विकास को नई दिशा दी जा रही है।

बैठक का माहौल आत्मीय और सकारात्मक रहा, जिसमें विकास और जनकल्याण से जुड़े कई महत्वपूर्ण मुद्दों पर चर्चा की गई।